

ບົດທີ 20

ທະຫານພັນທະ



ຫັດອ່ານ



ທຸກໆປະເທດໃນໂລກ ບໍ່ວ່າຍຸກໃດສະໄໝໃດກໍລ້ວນແຕ່ມີທະຫານເປັນຜູ້ປົກປັກຮັກສາ ແລະ ປ້ອງກັນເຂດນ້ຳແດນດິນຂອງຕົນ. ລັດຖະທຳມະນູນແຫ່ງ ສ.ປ.ປ.ລາວ ໄດ້ລະບຸໄວ້ວ່າ: "ພົນລະເມືອງລາວມີພັນທະປົກປັກຮັກສາປະເທດຊາດ ແລະ ປ້ອງກັນຄວາມສະຫງົບ, ປະຕິບັດພັນທະການທະຫານຕາມທີ່ໄດ້ກຳນົດໄວ້ໃນກົດໝາຍ".

ຊາວໝູ່ມຸ່ມລາວຫຼາຍທ້ອງຖິ່ນໄດ້ຜ່ານສະໝັກໃຈອອກໄປເປັນທະຫານ ເພື່ອຮັບໃຊ້ຊາດ, ຮັບໃຊ້ປະຊາຊົນ. ຊາວໝູ່ມຸ່ມບ້ານສັງໄດ້ກາຍເປັນແບບຢ່າງໃຫ້ແກ່ຊາວໝູ່ມຸ່ມລາວໃນທົ່ວປະເທດທີ່ສະໝັກໃຈໄປເປັນທະຫານພັນທະ.

ມື້ນີ້ ຊາວບ້ານສັງໄດ້ມາເຕົ້າໂຮມຢູ່ເຮືອນນາຍບ້ານ ເພື່ອຈັດພິທີບາສີໃຫ້ລູກຫຼານທີ່ຈະໄປເປັນທະຫານພັນທະ. ຊາຍໝູ່ມຸ່ມທຳຄົນທີ່ຈະໄປເປັນທະຫານພ້ອມດ້ວຍພໍ່ແມ່, ເຖົ້າແກ່, ບ່າວສາວ ແລະ ພວກນ້ອງນ້ອຍພາກັນນັ່ງອ້ອມພາຂວັນທີ່ປະດັບປະດາດ້ວຍດອກໄມ້ຫຼາຍສີອັນສວຍ

ສິດງົດງາມ. ໝໍພອນເລີ່ມສູດຂວັນ, ຜູກແຂນ ແລະ ອວຍພອນຕາມປະເພນີແຕ່ຕົ້ນຈົນຈົບ. ຫຼັງຈາກນັ້ນ ແຕ່ລະຄົນກໍ່ຜັດປ່ຽນກັນຜູກແຂນ ແລະ ອວຍໄຊໃຫ້ພອນແກ່ເຂົາເຈົ້າຈຶ່ງມີສຸຂະພາບແຂງແຮງ, ມີຄວາມອົດທົນ, ຕັ້ງໜ້າປະຕິບັດໜ້າທີ່ຕາມຄວາມຮຽກຮ້ອງຕ້ອງການຂອງຊາດໃຫ້ສຳເລັດ. ທ້າວສີຟອງໄດ້ຕາງໜ້າໃຫ້ໝູ່ກ່າວຄຳຂອບໃຈ ແລະ ໃຫ້ຄຳໝັ້ນສັນຍາຕໍ່ທຸກຄົນວ່າ ຂໍຮັບເອົາຄຳອວຍໄຊໃຫ້ພອນອັນປະເສີດນີ້ ເປັນສິ່ງເຕືອນໃຈໃນເວລາໄປປະຕິບັດໜ້າທີ່ວຽກງານ, ຈະຮັກສາກຽດສັກສີຂອງບ້ານເມືອງເຮົາ, ຈະຕັ້ງໃຈເຮັດໜ້າທີ່ປ້ອງກັນຊາດປ້ອງກັນຄວາມສະຫງົບໃຫ້ດີ ສົມກັບການສະໝັກໃຈໄປປະຕິບັດພັນທະຂອງຕົນຕໍ່ປະເທດຊາດ. ເມື່ອໃດຫາກສິ້ນສຸດກຳນົດໝາຍຕາມພັນທະແລ້ວ ພວກລູກຫຼານຈຶ່ງຈະກັບຄືນມາຮ່ວມສ້າງສາພັດທະນາບ້ານເຮົາ. ຈາກນັ້ນ ເຂົາເຈົ້າກໍ່ພາກັນກິນເຂົ້າ ແລະ ຟ້ອນລຳວົງສາມັກຄີດ້ວຍຄວາມເບີກບານມ່ວນຊື່ນຈຶ່ງອຳລາຈາກກັນ.

ດັ່ງນັ້ນ, ການສະໝັກໄປເປັນທະຫານພັນທະແມ່ນໜ້າທີ່ອັນມີກຽດສະຫງ່າງາມ ທີ່ຊາວໝູ່ມທຸກຄົນຕ້ອງໄດ້ປະກອບສ່ວນປະຕິບັດຕາມກົດໝາຍຂອງບ້ານເມືອງ.

ອະທິບາຍສັບ

ຍຸກໃດ	:	ຄັ້ງຄາວໃດ.
ສະໄໝໃດ	:	ເວລາໃດ.
ພັນທະ	:	ຂໍ້ຜູກພັນ.
ພິທີບາສີ	:	ການທຳພິທີສູ່ຂວັນໃຫ້ມີຄວາມຈະເລີນ.
ກຽດສັກສີ	:	ຊື່ສຽງ, ຖານະທີ່ໄດ້ຮັບ.
ລັດຖະທຳມະນູນ	:	ກົດໝາຍວ່າດ້ວຍການປົກຄອງປະເທດ.

ສ.ວ.ສ
ສະຫງວນລິຂະສິດ

ຄຳຖາມ

1. ຊາວໝູ່ມີພັນທະຕໍ່ປະເທດຊາດແນວໃດ?
2. ພິທີບາສີສູ່ຂວັນເພິ່ນເຮັດແນວໃດ?
3. ທ້າວສີຟອງໃຫ້ຄຳໝັ້ນສັນຍາວ່າແນວໃດ?
4. ລັດຖະທຳມະນູນແຫ່ງ ສ.ປ.ປ.ລາວ ເວົ້າແນວໃດກ່ຽວກັບພັນທະຂອງ ພົນລະເມືອງລາວ?

ໄວຍາກອນ

ປະໂຫຍກຕອບຮັບ

ປະໂຫຍກຕອບຮັບ ແມ່ນປະໂຫຍກຕອບຄໍາຖາມ ທີ່ມີຄໍາຂານຕອບວ່າ:
ເອີ, ອີ, ໂດຍ, ເຈົ້າ...

ຕົວຢ່າງ: - ໂດຍ ຂ້ານ້ອຍຂໍຮັບເອົາຄໍາອວຍພອນ.
- ເອີ ຂ້ອຍເປັນທະຫານພັນທະ.

ບົດເຝິກຫັດ

1. ຈົ່ງເລົ່າເລື່ອງຄືນຕາມເນື້ອໃນບົດທີ່ອ່ານ.
2. ຈົ່ງສ້າງປະໂຫຍກຕອບຮັບ 5 ປະໂຫຍກໃສ່ປື້ມຂອງຕົນເອງ.

ສ.ວ.ສ
ສະຫງວນລິຂະສິດ